

॥ ఓం నమో వేంకటేశాయ ॥

27.02.2023 - సోమవారము ( 57వ రోజు )

# గ రు డ పు రో ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

∴ గరుడ పురోణం ప్రవచనం ∴

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

**మృతస్యదానవిషయకథనమ్**

కిం దానమితి తుర్యస్య ప్రశ్నస్యోత్తరమీరితమ్ ।

దాహమృత్యోరంతరే కిం ఇతిప్రశ్నోత్తరం శృణు ॥ 4-40 ॥

గతప్రాణం తతో జ్ఞాత్వా స్నాత్వా పుత్రాదిరాశుతమ్ ।

శవం జలేన శుద్ధేన క్షాలయేదవిచారయన్ ॥ 4-41 ॥

పరిధాప్యాహతే వస్త్రే చందనైః ప్రోక్షయేత్తనుమ్ ।

తతో మృతస్య స్థానే వై ఏకోద్దిష్టం సమాచరేత్ ॥ 4-42 ॥

ప్రయోగపూర్వం దాహస్య యోగ్యతాదిర్యథా భవేత్ ।

ఆంసనం ప్రోక్షణం చ స్యాత్ న స్యాదేతచ్ఛతుష్టయమ్ ॥ 4-43 ॥

ఆవాహనార్చనం చైవ పాంత్రాలంభావగాహనే ।

భవేద్దానాన్నసంకల్పః పిండదానం సదా భవేత్ ॥ 4-44 ॥

పదార్థపంచకం న స్యాత్ రేఖా ప్రత్యవనేజనమ్ ।  
 దద్యాదక్షయ్యముదకం న స్యాదేతత్రయం పునః ॥ 4-45 ॥  
 పదార్థపంచకం న స్యాత్ రేఖా ప్రత్యవనేజనమ్ ।  
 దద్యాదక్షయ్యముదకం న స్యాదేతత్రయం పునః ॥ 4-45 ॥  
 స్వధావాచనమాశీశ్చ తిలకం చ ఖగోత్తమ ।  
 ఘటం దద్యాత్పమాషాన్నం దద్యాల్లోహస్య దక్షిణామ్ ॥ 4-46 ॥  
 పిండస్య చాలనం ప్రోక్తం వైవ ప్రోక్తమిదం త్రికమ్ ।  
 ప్రచ్ఛాదనవిసర్గౌ చ స్వస్తివాచనకం తథా ॥ 4-47 ॥

### పిండదానానాం స్థానాని

ఏషు షట్సు విధిః ప్రోక్తః శ్రాద్ధేషు మలినేషు తే ।  
 షడేవ మరణస్థానే ద్వారి చాత్పరికే తథా ॥ 4-48 ॥  
 విశ్రామే కాష్ఠచయనే తథా సంచయనే ఖగ ।  
 మృతిస్థానే శవో నామ భూమిస్తుష్యతి దేవతా ॥ 4-49 ॥  
 పాంథో ద్వారి భవేత్తేన ప్రీతా స్యాద్వాస్తుదేవతా ।  
 చత్వరే ఖేచరస్తేన తుష్యేద్భూతాదిదేవతాః ॥ 4-50 ॥  
 విశ్రామే భూతసంజ్ఞో2యం తుష్టస్తేన దిశో దశ ।  
 చితాయాం సాధక ఇతి సంచితా ప్రేత ఉచ్యతే ॥ 4-51 ॥  
 తిలదర్భఘృతేధాంసి గృహీత్వా తు సుతాదయః ।  
 గాథాం యమస్య సూక్తం వాప్యధీయానా వ్రజంతి హి ॥ 4-52 ॥  
 అహరహార్షీయమానో గామశ్చం పురుషం వృషమ్ ।  
 వైవస్వతో న తృప్యేత సురయా త్వివ దుర్మతిః ॥ 4-53 ॥  
 ఇమాం గాథమపేతేతి సూక్తం వా పథి సంపరేత్ ।  
 దక్షిణస్యాం దిశ్యరణ్యం వ్రజేయుః సర్వబాంధవాః ॥ 4-54 ॥  
 పథి శ్రాద్ధద్వయం కుర్యాత్పూర్వోక్తవిధినా ఖగ ।  
 తతః శనైర్భూతలే వై దక్షిణాశిరసం శవమ్ ॥ 4-55 ॥  
 స్థాపయిత్వా చితాభూమౌ పూర్వోక్తం శ్రాద్ధమాచరేత్ ।  
 తృణకాష్ఠతిలాజ్యాది స్వయం నిన్యుః సుతాదయః ॥ 4-56 ॥  
 శూద్రానీతైః కృతం కర్మ సర్వం భవతి నిష్ఫలమ్ ।  
 ప్రాచీనావీతినా భావ్యం దక్షిణాభిముఖేన చ ॥ 4-57 ॥  
 వేదీ తత్ర ప్రకర్తవ్యా యథా శాస్త్రమథాండజ ।  
 ప్రతేవస్త్రం ద్విధా కృత్వార్ధేన తం ఛాదయేత్తతః ॥ 4-58 ॥  
 అర్ధం శ్మశానవాసార్థం భూమావేవ వినిః క్షిపేత్ ।

తతః పూర్వోక్తవిధినా పిండం ప్రేతకరే న్యసేత్ ॥ 4-59 ॥

ఆజ్యేనాభ్యంజనం కార్యం సర్వాంగేషు శవస్య చ ।  
దాహమృత్యోరంతరాలే విధిః పిండస్య తం శృణు ॥ 4-60 ॥

**శవస్య దహనయోగ్యతా కర్మ**

పూర్వోక్తైః పంచభిః పిండైః శవస్యాహుతియోగ్యతా ।  
అన్యథా చోపఘాతాచ్చ రాక్షసాద్యా భవంతి హి ॥ 4-61 ॥

సమృజ్య చోపలిప్యాథ ఉల్లిఖ్యోద్ధృత్య వేదికామ్ ।  
అభ్యుక్ష్యోపసమాధాయ వహ్నిం తత్ర విధానతః ॥ 4-62 ॥

పుష్పాక్షతైశ్చ సంపూజ్య దేవం క్రవ్యాదసంజ్ఞకమ్ ।  
శ్రాతేన తు విధానేన హ్యహితాగ్నిం దహేద్బుధః ॥ 4-63 ॥

చండాలాగ్నిం చితాగ్నిం చ పతితాగ్నిం పరిత్యజేత్ ।  
త్వం భూతకృజ్జగద్యోనిః త్వం లోకపరిపాలకః ॥ 4-64 ॥

ఉపసంహర తస్మాత్త్వమేనం స్వర్గం నయామృతమ్ ।  
ఇతి క్రవ్యాదమభ్యర్చ్య శరీరాహుతిమాచరేత్ ॥ 4-65 ॥

---

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

---

॥ బిత్తు స్తోత్రమ్ ॥

॥ అథ, శ్రీగారుడే మహాపురాణే, ఆచారశాస్త్రే, రుచికృత, సిత్తస్తోత్రం ॥

అర్చితానామమూర్తానాం పితృణాం దీప్తతేజసాం ।  
నమస్యామి సదా తేషాం ధ్యానినాం దివ్యచక్షుషాం ॥ 89-51 ॥

ఇంద్రాదీనాం చ నేతారో దక్షమారీచయోస్తథా ।  
సప్తర్షోణాం తథా2న్యేషాం తాన్నమస్యామి కామదాన్ ॥ 89-52 ॥

మన్వాదీనాం చ నేతారః సూర్యాచంద్రమసోస్తథా ।  
తాన్నమస్యామ్యహం సర్వాన్పితృనానపుదధావపి ॥ 89-53 ॥

నక్షత్రాణాం గ్రహాణాం చ వాయ్వగ్వోర్నభసస్తథా ।  
ద్యావాప్యధివ్యోశ్చ తథా నమస్యామి కృతాంజలిః ॥ 89-54 ॥

ప్రజాపతేః కశ్యపాయ సోమాయ వరుణాయ చ ।  
యోగేశ్వరేభ్యశ్చ సదా నమస్యామి కృతాంజలిః ॥ 89-55 ॥

నమో గణేభ్యః సప్తభ్యస్తథా లోకేషు సప్తసు ।



జన్మ కర్మ చ మే దివ్యమ్ ఏవం యో వేత్తి తత్త్వతః ।	
త్యక్త్వా దేహం పునర్జన్మ నైతి మామేతి సోఽర్జున ॥	॥ 4-09 ॥
వీతరాగభయక్రోధాః మన్మయా మాముపాశ్రితాః ।	
బహవో జ్ఞానతపసా పూతా మద్భావమాగతాః ॥	॥ 4-10 ॥
యే యథా మాం ప్రపద్యంతే తాంస్తథైవ భజామ్యహం ।	
మమ వర్తమానువర్తంతే మనుష్యాః పార్థ సర్వశః ॥	॥ 4-11 ॥
కాంక్షంతః కర్మణాం సిద్ధిం యజంత ఇహ దేవతాః ।	
క్షిప్రం హి మానుషే లోకే సిద్ధిర్భవతి కర్మజా ॥	॥ 4-12 ॥
చాతుర్వర్ణ్యం మయా సృష్టం గుణకర్మవిభాగశః ।	
తస్య కర్తారమపి మాం విద్ధ్యకర్తారమవ్యయం ॥	॥ 4-13 ॥
న మాం కర్మాణి లింపంతి న మే కర్మఫలే స్పృహో ।	
ఇతి మాం యోఽభిజానాతి కర్మభిర్న స బధ్యతే ॥	॥ 4-14 ॥
ఏవం జ్ఞాత్వా కృతం కర్మ పూర్వైరపి ముముక్షుభిః ।	
కురు కర్మైవ తస్మాత్త్వం పూర్వైః పూర్వతరం కృతం ॥	॥ 4-15 ॥
కిం కర్మ కిమకర్మేతి కవయోఽప్యత్ర మోహితాః ।	
తత్తే కర్మ ప్రవక్ష్యామి యద్ జ్ఞాత్వా మోక్ష్యసేఽశుభాత్ ॥	॥ 4-16 ॥
కర్మణో హ్యపి బోద్ధవ్యం బోద్ధవ్యం చ వికర్మణః ।	
అకర్మణశ్చ బోద్ధవ్యం గహనా కర్మణో గతిః ॥	॥ 4-17 ॥
కర్మణ్యకర్మ యః పశ్యేత్ అకర్మణి చ కర్మ యః ।	
స బుద్ధిమాన్మనుష్యేషు స యుక్తః కృత్స్నకర్మకృత్ ॥	॥ 4-18 ॥
యస్య సర్వే సమారంభాః కామసంకల్పవర్జితాః ।	
జ్ఞానాగ్నిదగ్ధకర్మాణం తమాహుః పండితం బుధాః ॥	॥ 4-19 ॥
త్యక్త్వా కర్మఫలాసంగం నిత్యతృప్తో నిరాశ్రయః ।	
కర్మణ్యభిప్రవృత్తోఽపి నైవ కించిత్కరోతి సః ॥	॥ 4-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,  
శ్రీకృష్ణార్జున సంవాదే, జ్ఞాన కర్మ సన్న్వయోగే చతుర్థోఽధ్యాయే శ్లోకాః ॥

---

యత్ర యోగేశ్వరః కృష్ణః యత్ర పార్థో ధనుర్ధరః ।  
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పఠస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥